

মনিপুর ইতিহাস ।

অহানবা মত্ৰাং ।

(১)

মনিপুর ।

মনিপুর হাইবা লৈপাক অসি, কাছাড়
অমস্ৰং অয়া লৈপাকী, মরুতা লৈবা, চিংনা
ইকোই কোইসিনবা লৈপাক অমনি । মাসি
তম্পাকুগী চিংগী লমনা শরুক তরারোম
থেলি । এরিয়া ফোয়ার মাইল ৭৬০০ তনি ।
মাদুগী মনুংদা তম্পাকী এরিয়ানা ফোঃ মাইল
৬৭০ । মীশিংদি;— ৩,৪৬,৩২৩ রোমনি ।
চহিগী খ জনাদি লুপা ৬০০০০০ লখা তরুক
য়োরক্ৰে অদুগা গবৰ্ণমেন্টদা চহিদা লুপা
৫০০০০ পিৰি ।

মহাভারত ইরি;— চক্ৰবংশী অৰ্জুনগী
মচা বক্ৰবাহন কোবা অমনা মনিপুরদা পাল্লমই ।
মহাভারতকী লাল শোকনখিবদি চহি ৩৫০৮
শুরে । মাসিদগী হোনা মধংশিংনা ইথরকপা
ঝাৰি ভারতদি লৈত্রে ।

হান্না লৈরমবা মী (আদিম বাসী) ।

মনিপুৰদা হান্না লৈরমবা মীদি খুৰখুল,
লোইদাং, শ্বেকমাই, চৰুপাকয়েং অমম্বং অস্ত্ৰো
হাইবা অসিনচিংবা লোই ময়ান অসিনি ।
মথোইগী মীশিংদি লিংশিং মরিৰোমতনি । মরিং
চোৰ্চে অমম্বং কবুইনচিংবা চিংদা লৈবা অমম্বং
তম্পাত্তা লৈরিবা হাওশিংগী মরত্তা হৌজিক
সলাই খাইরিবা হাও পুন্নমকম্ব হান্না লৈরমবা
মী ঙাকনি । থোংজাই (কুকি) অমম্বং
তাংখুলনচিংবগীদি সলাই লৈতে ।

মৈতৈ ।

মৈতৈসি চুন্না শকমন্ত্ৰং য়েংবদদি আৰ্য্যগী
খুদম খংনবা শক্তগী থরা থৈনবগুম তোই, কুচু
কুমেমচিংবদি আৰ্য্যমাল্লবম্ব মস্কোলিয়ান্নি নিংনৈ ।
তোইগুম্বম্বং লীচং, লোল, ঠৌরকফমগী কাইদা
য়েংলবদি আৰ্য্যগী প্ৰমান ফংই । চহি লিংশিং
অনিৰোমদগী ফংবা হাৰিদ্দা মৈতৈ নিংথোগী
শেকপিন মথোন মাপন থামবা, গাটকরোন শকপা
পেনা থোংবা অসিনচিংবসি চংনরক্লি । মৈতৈসি
মহৌশা ওইনা শা-লাল পামই । শিৰগা সৃংস্কাৰ
তোই, বেদ মন্ত্ৰনা লাইশোল ওই । মৈতৈগী
চৈথারোন কুশাৰা হাইবা লাইরিক অমা লৈ ।

মাদ্রদা' আন্দাজ হুট্টীয় শতাব্দী মরিশী মনুংগী
পাল্লকপা নিংথোশিংগী ক্কারি মথংমথং লৈ অমমুং
নিংথোগা মরি থোকপা লৈপাকী থোথোক
পুম্নমকম্ম গ্রান্না কুপা ইরি, মাসি গ্রান্না
লিঙ্গবনি হাইবসি, মাদ্র পারবা মীন থাজনৈ ।
ময়েত্তি দেব নাগরি ময়েত্তগী মশক ওহোকপতনি ।

গ্রান্না কুইরে, মমাংউদা আৰ্য্য কাংবু
অমা মথোইগী লুচিংবা অমগা লোইননা মনি-
পুৰদা লাকই । লুচিংবা অদুবু লোইনরকপা
ময়ামনা গুরু কোই । মাদ্র তমদুনা মনিপুৰগী
হান্না লৈরন্থা ময়ামনম্ম মহাকপু গুরু কোই ।
হান্নগী মী-শিং অদুনা লাকলিবশিংবু মথোইগী
লোনদা মমিং থোললি— অসিবা (দূত) কোঞ্জিন
তিংথোকপা (আবিষ্কারক,) অশংবা (রক্ষক,)
অতোংবা (নায়ক,) অরেকপা (লম্বকার) অমমুং
অরংবা (উজ্জ্বল,) অসিনচিংবা * । হান্না লৈরন্থা-
শিংনা লাকলিবশিং অসিবু অতোপ্পা লমদগী
লাকপনি হাইদুনা (মী + অতৈ) নৈতৈ কোই ।

* লাকপা কুইজিবা ব্রাহ্মণশিংগী মিংম্ম অম্মম্মা থোল্লি
গণেশ লাংপা বামোনব্ সামুয়াট্ট লাংপা (পাণপতা) কোম্মবি ।
মতোশা মথোইগী কোনবকটবা মিং অহু চংহনবা ওমদে ।
মনিপুৰদা লাকইবা বামোন পুম্নমককী মিং অম্মম্মা থোনবা
ডাকনি ।

মৈতৈ ভরুক অসিগী বচা মশুদা সলাই (খাখা)
তরেং খোকনা খাইরে । মথোইগী লোনদি
মীশিংগায়া অনাৰ্য্যশিংগী লোনদা তোংলগা
সংস্কৃত খরা খরগা খেংলি । লাইরিক লাইশু
নচিংবহু ইরক্রে তোইগুম্বহু মৈতৈ পুরান-
শিংগী মতম লেপ্পা উম্মদে । ঋষ্টীয় শতাব্দী অহম
শুবদগীদি মতম খরা খরা লেপ্পা উম্মক্রে । মমৈদা
মৈতৈনা মাগী মাগী কাংবু নাইনচুন! অনাৰ্য্য
পুন্নমকপুহু সলাই খাইরে । হোজিকহু হাও
নাইশিংগী মরস্তা সলাই খাইবা উরি ।

খোংজাই (কুকি) অমম্বুং তাংখুন ।

মনিপুরগী খা অমম্বুং নোংপোক চিংদা খোংজাই
৪০১২৮ দগী হেমা তারি । মথোই অসি লুসাই
রোমদগী লাকপনি । কুকিনা শন্দোকখিবসি
নাগাপাহাড়, খাসিয়া, জয়ন্তিয়া অমম্বুং কাছাড়দহ
গৌই ।

মনিপুরগী মম্বুংদি চন্দবা, চিংখৈ প্লাংবা
চিংদা সোমরা হাইবা হাও জাং অমা লৈ, তাংখুন
হাইবসি মথোইদগী খাইথরকপনি, ইহান হানবদা

মথোইসি শিরোহিকুরা হাইবা চিংদোন্দা পুন্নপ
লৈরমই । তাংখুলগী মশিংদি লিংশিংকুন হেলি ।

মনিপুরদা আৰ্য্যশিংনা চাওখৎলকপা

ঋষ্ঠাক ৩৭৫ গী কালেন থাংজা অহানবা
মুমিং চপম্বুংবদা মৈতৈগী নিংথো পাংব্যা
হাইবা অমনা ফম্বাল তোংই । মহাক্সা সেকপিন
মথোন মাপন ঞালি, কংলা হাইবা মফমদা
সিংহাসন ওই । য়াকৈরোন শকপা চৈথাবা
লিংখৎপনচিংবা তৌরমই । ঈ তোঙান তোঙানবা
লাই পুম্বমকপু ফাছুনা নাক্তা পোংল তৌহলি
হাইবগী মহাক্কী কোম্বুং শাফমবু ইম্বাল
খোলি । মহাক্কী মচা মঙনা কুইনা পাল্লকুবা
তুংদা, খুম্ন অমম্বুং মোইরাং হাইবা মৈতৈ
কাংবু অনি অমম্বু চাওখৎলকতুনা মৈতৈ মশেন-
মক্তা য়াম্বা-খিম্বদনা লৈপাক মরা তপলমদে ।
শতাব্দী ১৪ গী মম্বুংদদি পাংব্যাগী বংশনা চাও-
খৎলকতুনা লৈপাক মরা তপলে, মৈতৈ নিংথো
ক্যাম্বগা পোং (শান) নিংথো চৌক, কিকোম্বগা
মরুপ শানৈ । মহাক্কী হাক্কতা নাক্তা
অম্বুপ পানা থাইবা হৌরকই ।

বিষ্ণুনিংবা ব্রাহ্মণ ধরা খঃ শতাব্দী ১৫গী
মন্সুংদা লাকই। অহুগী মতুং খঃ শতাব্দী ১৮গী
মন্সুংদা নিমান্দি ধর্ম চৎপা কাংবু; রামান্দি চৎপা
কাংবু ইকোন কোনরদা মাধবাচার্য পথাপ চৎপা
হিন্দু, মনিপুরদা লাকই।

শান (পোং) লৈপাকসি, আলম্ফ্রা কোবা
অরা নিংথো অমনা চাইখাইখি, শান লৈপাকী
অহম কোবা কাংবু অমদি চুকাফা কোবা
লুচিংবা অমগী তুং ইল্লভুনা ১২২৪ খ্রষ্টাব্দদা
ব্রহ্মপুত্র তম্পাক্তা তাখি, মথোইগী মিংদগী
লৌছুনা লম অহুবু আসাম থোনথে, আগামগী
দিথোভুজেন মপান্দা তাবা নী খরগা মৈতৈগা
ই-পাও খংনরমই! মরম অহুগী আসামবু
মৈতৈনা তেখাও কোনৈ। অহমশিংগী লোনস্ত
হান্না লৈরম্বশিংগী লোন্কা তোংখি। অস্তম্না
চহি চনিরোমগী মমাংতদা লাকখিবা মৈতৈগী
ব্রাহ্মণশিংগী লোনস্ত হামগী লৈরম্বশিংগা চপ
মাম্থে। হিন্দুগী মশিংনা যাম্দিউ হাম্মা
লৈরম্বশিংনা যাম্দিউদা মশিং যাম্মা মীগী লোন্কা
মৈতৈলোন ওইখিবতনি। মমৈদদি হাম্মা

লৈরন্বদগী মী অন্নান্বস সনাতন ধর্মদা দীক্ষা
তোথে, অমস্তা ওইথে । মমৈদা অন্নান্বস-
দগী মী থরস মৈতৈদা তিনখি ১।

মুসলমান ।

খঃ শতাব্দী ১৭কী হোরকপদা মৈতৈ
নিংথো খাগেশ্বগা কাছাড়গা লাল খেংইন
মাছুদা বঙ্গদেশলোমদগী মুসলমান খুংপু অমা
কাছাড় নিংথোগী মিচং ওইদুনা লাকই, মথোই
অদু ফাদুনা মনিপুরদা খুন্দাহনাখি । বঙ্গ
দেশদা লৈবা মীৰু বাঙ্গালী কোই, অছুদগী
লৌদুনা মথোইবু পাওল ধোনথে । মমাংউদা
মথোই বাঙ্গালা লোন লোলমই হোজিক্তি
মাদু কাওথুদুনা মৈতৈলোল ওস্তা লোনথে ।

খুং-শা হৈবগী মরম ।

খঃ শতাব্দী ১১গী মনুংদা মৈতৈনা শাখিবা
কীগী নমুনা হোজিক মোইরাংদা উরি । মৈতৈনা
বিলতি লং অসি ফংদ্রিউদা লশিংগী অশেং লং
হাইদুনা কুপা নাইদুনা ফৈজোম বজনা শারমই,

শাভিনগী মহত্তা পে নজ্ঞা তেংনানা কুণ্ডুনা
য়েনপাক জাত অমা ফজনা শাহুনা তুপলমই ।
কানগী চৎনরী, মতুং ইয়া খুৎশু খুৎলাই
শাহুনা শা-লান্দা মমামবগা মায়েক য়াবা
ঙমলমই । মৈতৈনা লাইরিক লাইশু ইনবা
চেহু শেমই । অসিনচিংবা ।



অনিশুবা মতাং ।

থাগেস্থা হাকতক ।

মৈতৈনা কোয়েং সলাই য়েংপা,
ফীজোল ফজবা চাং মামথিবা অসিনচিংবা অসি
হুঁচ, ১৫৯৯ দা পানবা পাখংবগী বংশদং
পোকপা থাগেস্থা নিংথৌগী হাকতক্তগীনি;
শগোল কাংঐগী পথাপ নিংথিবহু পুথোকথি,
মহারাজ অসিনা পানবা কালদা কাহাড়দগী
থাং শাবা কোন-হৈবনচিংবা খুৎহৈবা ময়াম
মনিখুদা খুন তাহল্লি । অসিনী মথং
নিংথৌজোল অনিদি থোইদোকপা কাননবা
থবক তৌরমদে ।

চরাই রোংবা ।

খৃষ্টাব্দ ১৬৯৮ দা নিংথো অসিনা পাল্লগা
মৈতৈ ময়েক্সা নুংদা লৈপাকী ঝায়েল থোথা
'পুম্নমক ইছুনা প্রজাবু থংহললি । মহাকী
মচা গরিবনিরাজনা পানবা কান্দগী মনিপুরগী
ফীকম অমুক পুম্হোং হোংই ।

গরিবনিরাজ ।

নিংথো অসিনা খৃষ্টাব্দ ১৭১০ দগী
১৭৫০ কাওবা পাললি । নিংথোরেল অসিগী
স্না হাভুন্ডা আসাম লোমদগী শ্রীমন্তাগবত
পুথোকলকই । শ্রীহট্টদগী শাস্ত্রদাস কোঁবা
গোসাই অমা লাকতুনা মনিপুরদা ধর্মগ্রন্থ
স্নান্না নৈনৈ । খাবম লাইফম হাইবা পানা
পুথোকখি । মতম অছুদগী মৈতৈনা রামান্দি
ধর্ম্যনা অথোইবা ওইনা চৎনরমই । মহাকী
মচা অনিনা মথং মথং নিংথোগী খুবম শিহেলো-
বদা করি থোইদোকপা কান্নবা থৎক তৌরমদে ।

কার্ত্তা মহারাজ ।

জয়সিংহ, নুংনাংখোম্বা, চিংখংখোম্বা,
ভাগ্যচন্দ্র হাইবা অসি কার্ত্তাগী নাম ঙাক্রি ।

নিংখোঁরেল গরিবনিরাজনা শ্যামশাই,
জীৎশাই, ভরতশাই শক্রঘ্নশাই আনন্দশাই
ডোঁত্রাম শাই অমম্বং তোলেন শাই কোঁবা
মচা তরেং পোকলম্বি । ইহান জানবা শ্যাম
শাই খুরাই রাকপনা মোইরাংখোম্বদা লৈবা
কাল ঙং ১৭৩৯ শুবদা মহাকনা কার্ত্তা অসি
পোকই । মমা ইবেম্বগী নামদি চখামবিং-
লোইখোম্বি কোঁই । জাতিগী চৎনবী মতুং
ইম্বা খুংম্ব খুংলাই তমছনা নহা ওইনা থাং
তাদা রান্না হৈ-শিংই । মহাককী পুন্সিগী
অহানবা শরুক অসিদি পুরান ইতিহাসনচিংবা
খিবদা লেনখি ।

শ্রীযুৎ অসিনা চহি ১৫ শুবা কান্দা
মপাবুংদি মপুর্ধোগী খোঁগন অরারোমদা লেংখ্রে ।
অহুদগী জাতিগী য়েব্বশিংনা তান্দুনা কার্ত্তা
অসি চিংদা লোৎলি ; মথস্তা চিংশাংওম্বা
হাইবা তা অমা পা ইছনা ভুসোম সোমরা
য়োরুই, থোংজাই তোংছ নিংখোঁগী চশাং

কোন্সুং য়োরমই । ইলিং কংলবা অচৌবা
 পাংকুম চহি কয়ামুক লৈরুগা মহাককা পোক-
 মিননবা ময়াম্বুং মোরান্গা বা তামরৈ ।
 নিংথৌ জীংশাইনা মনিং মখা তম্মনবা
 মরমদগী অঙম অথৌ ময়ান্না মহাকপু তান-
 থোকথ্বে । অদুদগী প্রজানা কার্তাবু থিরক্কাবদা
 মহাকনা ১৭৫৪ খঃদা ময়াম্বুং নিংথৌ ওইহলে
 মহাকনা যুবরাজ ওইহুনা পালে ।

মৈতৈগা অবাগা লাইনবা অহানবা ।

খংরা লৈরুগা মনিপুরগী ওমথৈদা অবাগা
 লান্দারৈ হাইবা পাও অদু তাহুনা ১৭৫৯ সী নবেম্বর
 খাদা যুবরাজনা শাইখোম খাবম লাকপা,
 আনন্দশাই সেনাপতি অমম্বুং মোংজান্না নহা-
 রুপ লাকপগা লোইননা লাল লেংই । তুমু
 লমদা লাল-লম অনি থোকনা অবা থেংনবা
 চংই । অদুদগী অবাগা তকথোক্কাভুনা ককচিংদা
 মৈতৈনা তেজোল শারে । নিংথেমম্বু কুম্বে ।
 ওাকপা ওমদহুনা লৈশাংখোংদা যুবরাজনা

ভেঙ্গোল শাই । মাছুদহ কামদুনা মৈতৈ
কাইরে । ভুমিৎ মাপমি শুনা অরানা মনিপুর
লোথে । কার্তানা হাও থোমদুনা সিপাহী
শেন্নে : মৈতৈগা হাওগা তিমদুনা অরা তান-
খাইথি ।

অরা লাল অমিশুবা ।

১৭৬০ অসিদা নিংথো মোরাস্থা ফংথে ।
১৭৬০ এপ্রিলদা কার্তা যুবরাজনা অখাম চল্লবু
মহারাজী হাপুনা কস্থাল তোংই । নিংথো
ওইরগা ত্রীযুৎনা অরা লৈপাক্তা লেংই ;
সমজক কোমুং থুগাইদুনা শল ইরোই থোম্বকই
অরাগী মরাও কোঁবা লম লোশিল্লি । অরা'না
মৈতৈ ওম্বগী শারস্বা ফুরা থুগাইরম্মি ।

অরা লাল অহমশুবা ।

নিংথোগী সভাদা কস্থ : খেলৈমুংনাং
মোইরাং নিংথোনা মহারাজদা পথাপ কাইনা
লম নিরকপা পিখিদবা মরমদগী খেলৈমুংনাংনা

অবাগা লৌতুনতুনা লান্দারকে । মহাস্ত্রি
চিরোন তৌতুনা স্না-নাংতা লৈ । মহাকনা
মৈতৈ তেঙ্গোল পুথরগা অবেস্বা থবক তৌতুনা
বতম লেল্লি অবাগী খুদোং চানবা শিল্লি ।
মহাককী থবক য়াংদবা অসি উতুনা ১৭৬৫
ডিসেম্বর থাদা হরিচরণ সেনাপতিনা তকশিনথে ।
তুম্ব কৈথেন্দা অবা থেংটৈ । থেলৈলুংনাংনা
অবাদা মৈতৈগী বা পাও থংহনবা মরমনা
মৈতৈগী খুজিল ইচা চাদ্রে পমিং হল্পকে ।
নিংথো কুনতুনা ককচিংদা চরুনা পন শাই ।
মাসিদা বাজি হরিদাস, নাকনবা হাজারি,
শ্রীসনসেম্বম যুকুন্দ, অমস্বং পালকচান্দ কোবা
মৈতৈ অকনবা মরি তুই । নিংথোনা নথোইগী
মমিং মুত্তনবা শিনবিথি । মনৈদা মৈতৈ
তেঙ্গোল কাইরে ১৭৬৬তা মহারাজ কাছাড়
রোমনা চেলে । কাছাড়দা মহারাজী অথাগা
মজা ইবুণ্ডো ভবানন্দগা কংহোই ।

মহারাজনা তেখাওদগী লাল
হোঁ কপা ।

কাছাড়দগী মহারাজদি তেখাও মোথে ।

তেথাঙগী নিংথোবু স্বর্গদেব কোই । স্বর্গ
 দেবনা ক্রীযুৎপু তেথাঙগী লাকঙম ফাঙমদ্রবা
 সামু অমা লাকহললি । মহারাজগী শুণ উবদা
 স্বর্গদেবনা লুনা থমথ্রে । ১৭৬৮ ইংদা কার্তানা
 তেথাঙ সৈন্য লিপিং মরিফু ৮০০০০ পুরকতুমা
 অবা থেংনবা থোরকই । ক্রীযুৎনা মীরেপ
 তুরেল য়োরকপদা খেলৈলুংনাং মোইরাং
 নিংথো অবাগা লোইননা চেনথে আইবা
 তাছনা, ক্রীযুৎনা তেথাঙ সৈন্য ধনমলে ।
 সঙাইখেন্দা মৈতৈগী অঙম অথো ময়ামণা
 ওকলমছনা লাল তৌদানা নিংথো খুবম হঞ্জিলে;
 ১৭৬৯ দা সঙাইপেন্দগী সঙাইপ্রোদা কোবুং
 হোংই ।

খেলৈলুংনাং মোইরাংনিংথো ।

খেলৈলুংনাং অসি মহারাজগী অমাগা
 পোকমিন্নবা মামনি । লৈপোক পাছা মরমদগী
 দয়া মায়া পুন্নমক খাদোকতুনা অবাগী মতেং
 লৌছনা জাতিগী নিংথো মফম শিল্লেই ।
 মনিপুর অসি মানা চহি অহম লোম পানখি ।

ମହାକନା ପାନବା କାନ୍ଦା ମନାଓ ଚନ୍ଦ୍ରମନି କୌବା
 ଅମରୁ ଅରାନବା ଦୈଗତୁନା ହାତ୍ତେ । ବାଧଲ
 ଦେଲା କ୍ୟାମଗୈ କୌବା ଖୁନଗୀ ଶୀର୍ବ ତୋର୍ବୁଂଦା
 ହୋଂହଲେ, ଯାହୁଦା ଅନା ଅୟେକ ଶିବ-ନାବନା ଖୁନ
 ପାନବା ଯାନ୍ତେ । ମହାକୀ ମନିଂ ମଥା ତନ୍ଦା,
 ରାଜନୀତି ଫତ୍ତବା ଯରମନା ପ୍ରଜା ପୁନ୍ନମରା ଶାଓ-
 ରକ୍ତେ, ମହାକୀ ଶୀ ଲୈରଡ୍ଡେ । ଯମୈଦା ମହାକ
 ଅରାଦା ଚେନଥେ ।

ଅରା ଲାଲ ଯରି ଶୁବା ।

୧୭୭୦ ଦା ଥେଲେନୁଂନାଂନା ଅରାଗା
 ଲୋହିନହୁନା ଲାନ୍ଦାରକଇ । ତୌଇଓନ୍ଦହଂ ଧାରି
 ଲୋବୁଡ୍ଡା ତାନା ଧିନ୍ଦୁନା ଥେଲେନୁଂନାଂ ତୁଥେ ।
 ଅରା କାହିହୁନା ଚେନଥେ । ମହାକପୁ ହାଂଧିବା
 ତା ଅସି ଥେଲେନୁଂନାଂନା କାର୍ତ୍ତାବୁ ଓନ୍ନବା ଯଜ୍ଞ
 ଲିଂଖଂତୁନା ଶାଧିବା ତାନି । ମହାକା ଯୁମଗୀ
 ଶାନ୍ତାଦା ପୂଜା ତୌହୁନା ଥମଇ, ଆସି ଶଳା
 ଧୋଂଓମ କୌବା ଯିକୁବ ନାହମ ଶିଂଲବାଃ କ୍ରିଷ୍ଣଂକୀ
 ମନ୍ଦାହିନା ହୁହୁନା କାର୍ତ୍ତା ମହାରାଜଦା କଂଧି ।

অব। লাল মণ্ডা শুবা ।

১৭৭৩ ইংদা মহারাজনা চজিংদা কোনুং
খাবা হোই, পুথি অচোবা ভৌবগী মী লাং-
নরিঙৈদা শিনাইবা ঘনশ্যাম অমসুং মোইরাংজান্দা
খোগিন্দ্র কোবা অনিনা অব। পুতুনা লাল
হৌরক্লে । মহারাজসু খুদোং চাহৌদ্রুনা
১৭৭৪দা কাছাড়দা চেলে, মাদুদগী অমুক তহেলা
হৌরজুনা অব। তানখাইথে । লৈপাক মরা
তপ্পা পালে ।

বাংথৈ ইচাও ।

১৭৭৫দা মহারাজনা করিঙম্বা থবক অমগী
মোইরাংদগী লুমাংই ফাওতুনা তখেল লম মিৎয়েং
তারুই । কাল অসিদা মনাংই বাংথৈবু
লৈপাক ঙাকহল্লমই । শ্রীযুংনা লেংখিঙৈদা
লৈপাক অসি ইশিং য়ান্না চাওখি মাসিবু
বাংথৈ ইচাও কোঁনে । (কো শংবাইদা
সেন লিশিং কুসু, য়োই মাদুদি হৌজিকী
লুপা ৬কা মাইসে সেন চামদা মশিং নিপামি,
মশিং অমবু মখাই কোই, কাল অনুদা

হোংলস্বদি সেন মখাই মণ্ডানা গী অমগী চাবা
চেং ফংলম্মি) ঝাংধৈনা লৈপাক্তা সেন-খুম
ঝেল্লি ।

শ্রীযুৎকী স্বর্গারোহন ।

লৈপাকী অরুবা পাও তাদুনা ১৭৭৬তা
শ্রীযুৎ লেংখোক্ক্রে : (বিষ্ণুপুর) লমাংদোংনা
কোহুং শাই । খরা লৈরগা “ কাঞ্চিপুৰ ”
লাংখবান্ধা হোংগৎলি । চন্দ্রনদীঃ কোঁবা খোং
অমা কোহুংগী নোংপোক খংবা অকোইবদা
তোই । অস্ত্রম মতম কুইনা ঝাক্করবা মতুংদা
চহি ২৪দি লৈপাক মরা তপা পাললে অসিগী
মনুংদা ইম্ফাল কোহুং অসি শেমদুনা মাসিদা
কোহুং হোঙ্গৎখি । চহি ৪০ শুনা পাল্লক্কা
খঃ ১৭৯৯ দা নিংথোঁগী স্না পুক্রিংদা সংসারগী
মায়া খাদোক্কে, ঈশ্বরগী তত্ত্ব থিদুনা তীর্থ
কোইথে । মজা ইবুণ্ডো লাবন্য চন্দ্রদা নিংথোঁ
খুবম শিম্মরমলে । মনৈদা চহি ৬০ শুবা কান্দা
নবদীপকী মনুং শ্রীপাৎ ক্ষেত্রদা বাত্রা ওইখি ।

ধর্ম ।

ব্রহ্মরাক্ষ অসিগী স্না হাক্তক্ৰুগী মনি-
পুরনা মাধবাচার্য্য বৈষ্ণবধর্ম চংখি, মৈতৈনা
রাধাকৃষ্ণ উপাসক ওইখি অমসুং রাধাগোবিন্দগী
মূর্তি লিংখংখি ।

রাজনীতি

খ্রীঃখ্রুৎ অসিনা কাল অদুগী মৈতৈ
নিংথোশিংগী মরক্তগী অথোইবা ইতিহাস
খংবা পণ্ডিত অমনি । অমাংঙৈগী মীনা পুথোক-
লম্বা পথাপ পুন্মমক্তগী অক অফবা লিরি
লৌথৎ, ফতবা পুন্মমক হোংদোকতুনা লৈপাকী
কামনবা মরিদা পুন্মি চুপ্পা খল্লম্মি । নিংথো
ওইদুনসু মীচম অমগা পুকচেন তিংনা বারি
শাই ; অয়াস্বা মতমদা পণ্ডিতশিংগা নুংঙাই-
নদুনা গেল্লি, লৈপাকী কামগদবা লৈয়ঙ্গা শা-লাল
চপদসু গ্রামনা পুকনিং চংই । প্রজা মীকোক
ধিবা হৌই । ধর্ম তিসদবা প্রজা পুন্মমকপু
চপমাখনা চাল্লি, মতোইনা দোয চাওদ্রবদি
অরুস্বা দণ্ডি পিদি । অয়াসুং মোরান্ধগী মচা

নিপী কুরঙ্গ নয়নীৰু তেখাও নিংখোঁদা থাঙ্ক-
 দুনা মরুপ শানৈ, তেখাও নিংখোঁদা শামু
 তরুক খুদোল তৌরকই । তখেলনা শামু
 অমা পিরন্তুনা মরুপ শান্নবা হৌই নিংখোঁদা মতিক
 চাবা মর্যাদা উংখি । শেনগী কামার নোংমৈ
 শাবা হৌদোকই ; মৈতৈবু খুংশা হৈহম্ববগী
 দমক যান্না হোংনরন্নি । সমাজনা যাদবা মী
 ময়াম লৈনবা হাওজোংপল হাইবা খুল অমা
 তোপা থমই । প্রজাদগী কনাগুম্বনা তন্দবা
 উরগা মতিক চাবা মনা পিনৈ । ভাগবতী ঠাকুর,
 কবো খুংসোংবা, মনিরামসিং কোঁবা অসিনচিংবা
 পাওত মণ্ডানা পাঞ্জিগী খুংলাই চন্দ্রাক কোঁবা
 অমা লেংই । মখোইবু সনা লুপা অমসুং শামু
 অমগা দান তৌছুন! পুকনিং থৌগংপি ।

কার্ত্তীবংশ ।

(অরা লাল ও তরুক শুবা)

১৭৯৯—১৮২১

কার্ত্তী মহারাজগী মচা লাবন্যচন্দ্র, মধুচন্দ্র,
 চৌরজিৎ, মারজীৎ, গন্তিরসিংহ হাইবা মণ্ডা
 পোকলমই মচিন মনাও লিংজেন তিমদবা

মরমদগী লৈপাক পুবা ঙমলকত্রে খুংপু অমগম
 লিংনরে। লারন্যচন্দ্রনা পানবা চহি অত্ম
 সুরগা, ত্রিযুৎনা কাংজৈবুংদা লেংথোকপা
 কান্দা মনাওশিংগী মনাইনা তানা থলে, খুংপু
 অসিনদি মাওদবা যুবরাজ মধুচন্দ্রনা ইলাই
 লাইনা শরোন্দগী লাকতুনা নিংথো খুবম
 মুনথে। মধুচন্দ্রনা মচিন মনাও খোন্দবা
 মরমদগী চহি অনি লৈরগা চৌরজীং মারজীং
 অনি তাম্‌দুনা ময়ান্মু তাহোকথে, চৌরজীংনা
 নিংথো ওইরে। চহি মঙা সুরকবদা চৌরজীং
 না ঙাংনখিবা বা শোইবা, মতো মতা নুঙাই-
 নিংবা মরমদগী মনাও মারজীংনা শাওদুনা
 লাল হৌরকই। ঙমদ্রুনা কাছাড়দা চেনথে
 মতুংদা অবাগী ইয়েং যুবরাজদা চংজরে।
 ১৮১৪ খৃষ্টাব্দদা অবা তেন্সোল পুরকতুনা
 মনিপুর খুগাইরৈ মারজীংনা নিংথো ওইবে।
 মাসিবু অবালাল তরুক শুবা কোই। মারজীং
 না চহি তরেং পাল্লি, কার্তা মহারাজনা পোক্তম্বা
 মচা মরি অসিনা চহি ২২ পানবা অসিদা
 তুক ভৌবদি ইশৈ নোংমাইগী মরমদা (ধুমেল)
 হাইবা পুং ময়ে অসি হৌদোকখি, মফম

অয়ান্দা সঙ্কীৰ্ত্তন শব্দোকই । মারজীংনা
কোনুং ফজনবা থরা হোৎনরান্নি তৌইগুম্মং
লৈথোং চেত্তানা ফুড়া হোবগুম থোকথে ।

অৰালাল তরেং শুবা ।

মারজীংনা অৰাগা ওংনরকপা বা শোইবা
মরুপ খংদবা অমম্মং মশাগী কামনবতা য়েংবা
মরমদগী অৰাশিংনা হিংচা য়াইতম্মগী মশক
লৌথে। ১৮২১ খৃষ্টাব্দদা অৰানা মনিপুৰগী
লুপী নহা অণ্ডা কাওবা হাতুনা লুংশিহৈতবা
খুদম উৎখি মানিৰ ইতিহাসদা অৰালাল ৭শুবা
কোনৈ। মনিপুৰ অসি চহি ৭ অৰানা লৌই
নথোইনা হুইচোম য়ছুসিং, জয়সিং, রাঘবসিং
অমম্মং ভদ্রসিং হাইবা নিংথোমচাবু অৰানা
মথং মথং নিংথো ওইহনবি ।

অহম শুবা মতাং ।

লৈপাক লাকপগী মরিনা মনিপুৰগা ব্ৰটগা মনি
লৈনরকপা, মনিপুৰী সিপাহি লিংখৎপ ।

ইংরেজগা মনিপুরগা হৌজিক লৈনরিবা
মরি অসিদি আভাসন্ধি অহানবদগীনি । অহা
লাল .অসিদা মৈতে নিংথৌমচা কাছাড়দা
চেল্লি । খঃ ১৮২৩দা ইংরেজগা গম্ভীরসিংগা
ই-পাও খংনরে, সরকারনা তলব পিছুনা মাবু
মৈতে সিপাহি চা মঙাগী মকোক ওইহলে ।
অমসুং মাগা ইংরেজগা তিম্বুনা কাছাড়দগী
অহা তানখাই । খঃ ১৮২৫ দা সিপাহী ২০০০
শুগলক্রে, ক্যাপটেন থাৰ্কটগী মখাদা থয়ে ;
মাসিবু মৈতে তেঙ্গোল হাইনা মমিং খোলই ।

সরকারনা মখোইগী তলব, পোষাক, খুংসু
খুলাই হিলাকনচিংখা পি । খঃ ১৮২৬ আভা
সন্ধিদা ইংরেজগা লাইবিক লাইসু করি অমতা
চৎনদানা গম্ভীরসিংবু মনিপুরগী নিংথৌনি
হাইনা খংনরে ।

মতুং অসিদি সরকারনা মনিপুর সিপাহীগী
তলব পিবা ভোকে । অছুগা চিংদা লৈবা হাঁও
লাকবগী দমক নোংমৈ হিলাক পিরি । মৈতে
নিংথৌগী সিপাহীগী দমক নোংমৈ ৩০০০
অমসুং পোষাক পি ।

মাসিগী মরম অসি ১৮৩৩ ইং ২৫ মার্চদা
লোর্ড উইলিয়ম বেণ্টিনা ইরকই ।

“ মনিপুর অমন্তঃ আসাম লোমদগী কাও-
রকপা অরা তেঙ্গোল অমিনা কাছাড় অমন্তঃ
শ্রীহট্টগী চিংথে পাংবদা নৈবা লমদা লাল
তারতুনা চাইখাইরৈ । অসিগুয়া লানতারবা
অসি কোকনবগী দলক মনিপুর অসিবু কেট
ওইনা থমলবদি ঐথোইগী য়ান্না খুদোং চাগনিঃ
মরমদি মৈতৈগা অরাগা অসি থাঙ্গৈগোংনা
লালখিমে । মনিপুর অসি অরাগা লান্দারবদা
ডাকপা ওনদ্রে, মৈতৈগী মীশিংদি লখা অহ্ম-
দগী হেল্লি । মাসি চিংবা কোই ললোনবা
জুগোং চাদে অমন্তঃ মৈতৈসি নিংখিনা নো
উবা হৈতে ।

মথক্তা হাইখুবা সিপাহীশিং অসি য়ান্না
থকসি থাসি মাইদে অমন্তঃ মথোইবু ভাকপি
তিকপিনবা হাপ্পা মকোক ওইবা অহ্মনা চাই-
বন্ত ইনদে চাইবা য়াই । মথোই অসি
খুংলাই পাইরবদি মশিং মাল্লবা অরাগা মপা
চাগনি হাইনদি ঐথোইনা নিংলবন্ত মথোইগী
থকসি-থাসি মাইদবা মরম অসিগী অকনবা

খুংপু অমগা মথোইনা ধোংনদা অফবা
 ধোকনি হাইবা অসি ঐথোইনা শুমধা ধাজবা
 মাদে । মরম অসিনা মনিপুরগা ঐথোইগা
 মরি লৈগে হাইরবদি ঐথোইনা ঐথোইগী
 সিপাহী খুংপু অমা থম্বন্থ ফগনি ; অছুগা
 মৈতৈশিংহু মাসি চাননা থল্লবদি মরা তপা
 ইংনা লৈবা উমগনি ” ।

১৮৩৩ ইংদা ব্রিটিশ গবর্ণমেন্টগা মনিপুর নিংথোগা লেপখিবা ।

১৮৩৩ইংদা মনিপুরগী। লম নোংচুপ
 লোমদা জিরি তুরেন অমস্থং বরাকী নোংচুপ
 থংবা লম ফাওবতা মওইথে ।

১। মনিপুরগী নিংথোনা চন্দ্রপুরদা থানা
 ফম্বা তোক্তুনা জিরিদা হোংজিনগনি ।

২। সরকারগা মৈতৈগা লল্লোল ইতিক
 থিংনরোইদবনি অমস্থং লল্লোলবদা মীশক পল্লনা
 মনিং তম্বা মাগনি । ট্যাক্স অরুম্বস্থ লোনরোই ।

৩। কালানাগা অমস্থং নুংজাইবান্দা তারিবা
 হাওশিংনা মথোইগী চিংদা থোকপা পোৎ

কাছাড় ভাড়াভা, বাসকাছাড় অবস্থায় উন্নয়ন
কৈথেন্দা রোনবা থিংলোইদবনি ।

৪ । তোংজৈ মরিনগী লম্বি শেখা অসি
বুটিশ গবর্নমেন্টনা মনিপুরগা শেমমিন্নগনি ;
মতুং শেমমি মনিপুর নিংথোনা তৌমদবনি ।

৫ । মনিপুর মৈপাকী চাওখাইববা শেখা
লম্বি অসি মৈথেই নিংথোনা হাওবু শেমমিন্নগনি

৬ । অবাগী লান্দা বুটিশ গবর্নমেন্টগী
সিপাহীনা মনিপুর ঙাকনবগী ওইববুং অতু
নজগা নিংথি তানা চৎপদা হাওবু বেগার
ওইহনগদবনি ।

৭ । বুটিশ গবর্নমেন্টগী নোংপোক ওমথেদা
করিঙম্বা অমা খোক্তবদা মনিপুর নিংথোনা
মাগী সিপাহীনা লাল পাংগদবনি ।

৮ । বুটিশ গবর্নমেন্টনা মনিপুরদা নোংমৈ
হিদাকনচিংবা পিদিবা অসিগী দায়িদি মনিপুর
নিংথোনা ওইজগনি অমত্তং থা খুদিংগী নোংমৈ
হিদাক অল্পপ চৎথে আইবসি বুটিশ কুম্ভচারী
অনদা হিসাব পিগদবনি ।

১৮৩৪ ইংদা ব্ৰটিশ গবৰ্ণমেণ্টদা
মনিপুৰ নিংথোঁগা লেপ্তাখিবা ।

॥ কবোঁ অসি মনিপুৰদগী ব্ৰহ্মদেশদা
তিনশিনখিবা অসিগী দমক গবৰ্ণমেণ্টনা মনিপুৰ
নিংথোঁদা চহি খুদিংগী লুপা ৬০০০ পিননি ।

মনিপুৰ ইতিহাস অহানবা
লোইববা ।